

கர்மாதீத ஸ்திதியை அடைவதற்கு, விஸ்தாரத்தில் இருந்து விடுபடும் சக்தியினதும், ஏற்றுக் கொள்ளும் சக்தியினதும் தேவை.

சத்தத்திற்கு அப்பாற்பட்டிருக்கும் உங்களின் மேன்மையான ஸ்திதியை நீங்கள் அனுபவம் செய்கிறீர்களா? அந்த மேன்மையான ஸ்திதியானது, சகல புறக்கவர்ச்சிகளுக்கும் அப்பாற்பட்ட அழகான, தனித்துவமான, சக்திவாய்ந்த ஸ்திதி ஆகும். ஒரு விநாடி இந்த மேன்மையான ஸ்திதியில் ஸ்திரமானவர் ஆகுங்கள். நாள் முழுவதும் அதன் விளைவை நீங்கள் எதையாவது செய்யும்போது, விசேடமான அமைதி சக்தியின் வடிவில் உணர்வுங்கள். இந்த ஸ்திதியே தந்தைக்குச் சமமான கர்மாதீத ஸ்திதி, சம்பூரணமான ஸ்திதி என்று அழைக்கப்படுகிறது. இந்த ஸ்திதியால் உங்களால் ஒவ்வொரு பணியிலும் வெற்றியை அனுபவம் செய்ய முடியும். இத்தகைய சக்திவாய்ந்த ஸ்திதியை நீங்கள் அனுபவம் செய்தீர்களா? பிராமண வாழ்க்கையின் இலக்கு, கர்மாதீத ஸ்திதியை அடைவதாகும். இப்பொழுதில் இருந்தே நீங்கள் இதைப் பயிற்சி செய்தால் மட்டுமே உங்களால் உங்களின் இலக்கை நிறைவேற்ற முடியும். இந்த இலக்கை அடைவதற்கு, குறிப்பாக உங்களுக்குள் விஸ்தாரத்தில் இருந்து விடுபடும் சக்தியும், ஏற்றுக் கொள்ளும் சக்தியும் இருத்தல் அவசியமாகும். நீங்கள் விகாரத்தில் ஈடுபடத் தொடங்கிய வாழ்க்கைகளிலும் பக்திக்குரிய வாழ்க்கைகளிலும், பிறவி பிறவியாக, உங்களுடைய புத்தியை விரிவாக்கத்திற்குள் அலைபாய விடும் சம்ஸ்காரம் மிகவும் உறுதியாகிக் கொண்டே வந்தது. எனவே, உங்களின் புத்தியை விரிவாக்கத்திற்குள் அலைபாய்வதை நிறுத்துவதற்கும், அதை சாரத்தில் ஸ்திரப்படுத்துவதற்கும், இந்த இரண்டு சக்திகளும் அவசியமாகும். ஆரம்பத்தில் இருந்தே, சரூர உணர்வின் விரிவாக்கத்தில் பல் வகைகளை நீங்கள் கண்டிருப்பீர்கள். நீங்கள் அவற்றை அறிவீர்கள், இல்லையா? 'நான் ஒரு குழந்தை'. 'நான் இளையவன்'. 'நான் முதியவன்'. 'எனது தொழில் இது!' இந்த முறையில் அதிகளவு சரூர உணர்வின் விரிவாக்கம் இருக்கிறது. பின்னர், நீங்கள் ஹவுமுறைகளுக்குள் வரும்போது, அதிகளவு விரிவாக்கம் ஏற்படுகிறது. இன்னாரின் குழந்தை. இன்னாரின் தந்தை. ஹவுமுறைகளிலும் அதிகளவு விரிவாக்கம் உள்ளது! அவற்றைக் குறிப்பிட வேண்டிய அவசியமில்லை. ஏனெனில் நீங்கள் அவை அனைத்தையும் அறிவீர்கள். அதேபோன்று, சரூரத்தின் உடமைகளிலும் அதிகளவில் விரிவாக்கம் காணப்படுகிறது. பக்தியில், தேவதேவியர்கள் அனைவரையும் திருப்திப்படுத்துவதில் அதிகளவு விரிவாக்கம் காணப்படுகிறது. ஒரேயொருவரை அடைவதே அவர்களின் இலக்கு. ஆயினும், அலைந்து திரிவதற்கு அவர்கள் பின்பற்றும் வழிமுறைகளோ பல ஆகும். அந்த விரிவாக்கத்தின் வெள;வேறு ரூபங்களை அவற்றின் சாரத்திற்குள் கொண்டு வருவதற்கு, உங்களுக்கு விஸ்தாரத்தில் இருந்து விடுபடும் சக்தியும், ஏற்றுக் கொள்ளும் சக்தியும் தேவைப்படுகின்றன. நீங்கள் சகல வகையான விரிவாக்கங்களையும் ஒரு வார்த்தைக்குள் அடக்கிவிடுகிறீர்கள். அந்த ஒரு வார்த்தை என்ன? ஒரு புள்ளி. நான் ஒரு புள்ளி. தந்தையும் ஒரு புள்ளி. முழு உலகமும் புள்ளியான ஒரேயொரு தந்தைக்குள் அடங்கிவிடுகிறது. நீங்கள் இதை மிக நன்றாக அனுபவம் செய்துள்ளீர்கள். இந்த உலகில், ஹவுமுறைகளும் செழிப்பும் காணப்படுகின்றன. இரண்டு சிறப்பியல்புகளும் புள்ளியாகிய தந்தைக்குள் அடங்கிவிடுகின்றன. நீங்கள் ஒரேயொருவருடன் சகல ஹவுமுறைகளையும் அனுபவம் செய்துள்ளீர்களா? நீங்கள் சந்தோஷம், அமைதி, களிப்பு என்ற செல்வங்களின் பேறுகளை அனுபவம் செய்திருக்கிறீர்களா? அல்லது, இன்னமும் அதை நீங்கள் அனுபவம் செய்ய வேண்டியுள்ளதா? எனவே, என்ன நிகழ்ந்தது? விரிவாக்கம் சாரத்திற்குள் அமிழ்ந்து விட்டது, இல்லையா? உங்களையே கேட்டுப்பாருங்கள்: சகல வகையான விரிவாக்கங்களிலும் அலைந்து திரிந்த எனது புத்தி இப்போது விஸ்தாரத்தில் இருந்து விடுபடும் சக்தியால் ஒரேயொருவரில் ஸ்திரமாகி விட்டதா? அல்லது, அது இப்போதும் ஏதாவதொரு வகையான விரிவாக்கத்திற்குள் அலைந்து திரிகிறதா? நீங்கள் விஸ்தாரத்தில் இருந்து விடுபடும் சக்தியுடனும் ஏற்றுக் கொள்ளும் சக்தியுடனும் பரிசோதனை செய்தீர்களா? அல்லது அவற்றின் ஞானம் மட்டுமே உங்களுக்கு இருக்கிறதா? அவற்றை எவ்வாறு பயன்படுத்துவது என்பதை நீங்கள் அறிந்தால், உங்களுடைய புத்தியை, ஒரு விநாடியில் நீங்கள் விரும்பிய அளவு நேரத்திற்கு, விரும்பிய இடத்தில் ஸ்திரமாக்க முடியும். பௌதீகமான வாகனம் ஒன்றுக்கு

சக்திவாய்ந்த தடை இருக்கும்போது, நூங்கள் விரும்பியபோது ஒரு விநாடியில் உங்களால் நிறுத்த முடியும். நூங்கள் விரும்பும் திசைக்கு உங்களால் வாகனத்தைத் திருப்ப முடியும். அதேபோன்று, நூங்களும் இந்த சக்தியை உங்களுக்குள் அனுபவம் செய்கிறீர்களா? அல்லது, ஸ்திரமாகுவதற்கு உங்களுக்கு நேரம் எடுக்கிறதா? அல்லது, வண்ணானவற்றில் இருந்து சக்திவாய்ந்ததை நோக்கி உங்களின் புத்தியைத் திருப்புவது கடினமான பணியாக இருக்கிறதா? அவ்வாறு இருந்தால், உங்களுக்கு இந்த இரண்டு சக்திகளும் குறைவாக இருப்பதை நூங்கள் புரிந்து கொள்ள வேண்டும். சங்கமயுகத்தின் பிராமண வாழ்க்கையின் சிறப்பியல்பானது, சாரத்தின் ரூபத்தில் ஸ்திரமாகி, சதா சந்தோஷம், அமைதி, களிப்பு, ஞானம், ஆனந்தம் என்ற ஊஞ்சல்களில் ஆடுவதாகும். சகல பேறுகளினதும் சம்பூரணமான ரூபத்தில் இருப்பதன் அழியாத போதையில் ஸ்திரமாக இருங்கள். உங்களின் முகத்தில் வேறு எதுவும் அன்றி, பேறுகளே வெளிப்பட வேண்டும். முழுமையாக இருக்கும் அந்த ஸ்திதியின் பிரகாசமும் போதையும் புலப்பட வேண்டும். துவாபர யுகத்தின் ஆரம்பத்தில், பௌதூகச் செல்வம் நிறைந்த அழிகின்ற இராச்சியங்களைப் பெற்றுள்ள அரசார்களின் முகங்களில் அந்தப் பிரகாசம் இருக்குமாயின், இங்கு உங்களிடம் இருக்கும் அழியாத பேறு என்னவென்று பாருங்கள்! எனவே, உங்களின் முகத்தில் எவ்வளவு ஆன்மீகப் பிரகாசமும் போதையும் புலப்பட வேண்டும்? நூங்கள் இதை அனுபவம் செய்கிறீர்களா? அல்லது, அந்த அனுபவங்களைப் பற்றிச் செவிமடுக்கும்போது நூங்கள் சந்தோஷப்படுகிறீர்களா? பாண்டவ சேனை விசேடமானது. பாண்டவ சேனையைப் பார்க்கும்போது பாபா நிச்சயமாகக் களிப்படைகிறார். படங்களில் சித்தரிக்கப்பட்டிருக்கும் பாண்டவர்களின் சிறப்பியல்பானது, அவர்கள் சதா பலவீனமானவர்களாக அன்றி, தைரியசாலிகளாக இருந்தார்கள் என்பதே ஆகும். உங்களின் ஞாபகார்த்தப் படங்களை நூங்கள் கண்டுள்ளீர்கள், அல்லவா? படங்களில் மகாவீரர் காட்டப்படுகிறார். எனவே, பாப்தாதா குறிப்பாகப் பாண்டவர்களான உங்கள் அனைவருக்கும் சதா வெற்றியாளராக, சதா தந்தையின் சகபாடிகளாக, அதாவது, பாண்டவர்களின் தந்தையின் சகபாடிகளாக இருக்கும், மற்றும் சதா தந்தைக்குச் சமமாக மாஸ்ரர் சர்வசக்திவான் ஸ்திதியில் இருக்கும் இந்த விசேடமான ஆசீர்வாதத்தை வழங்குகிறார். புதியவர்கள் வந்திருந்தாலும், நூங்கள் சென்ற கலத்திற்குரிய அதே ஆத்மாக்கள் ஆவீர்கள். எனவே, நிச்சயமாக உங்களின் முழுமையான உரிமைகளை அடைவதில் போதையையும் நம்பிக்கையையும் பேணுங்கள். உங்களுக்குப் புரிகிறதா? அச்சா.

ஒரு விநாடியில் தமது புத்திகளை ஸ்திரப்படுத்தி சகல பேறுகளையும் அனுபவம் செய்பவர்களுக்கும், சகல சக்திகளையும் பயன்படுத்தி, தந்தையே தமது உலகம் என்று உணர்வவர்களுக்கும், தந்தைக்குச் சமமான இத்தகைய சம்பூரணமான, மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார் - அரை - குமார்களைச் சந்திக்கிறார்:

1 உங்களுக்கு இத்தகைய மேன்மையான பாக்கியம் ஏற்படும் என நூங்கள் எப்போதாவது நினைத்திருக்கிறீர்களா? இத்தகைய மேன்மையான பாக்கியத்தை நூங்கள் எப்போதேனும் பெறுவீர்கள் என ஒருபோதும் நம்பியிருக்கவில்லை. எவ்வாறாயினும், நம்பிக்கை இழந்திருந்த ஆத்மாக்களான உங்களை, நம்பிக்கை வைக்கத்தக்க ஆத்மாக்களாகத் தந்தை மாற்றினார். நம்பிக்கை இழக்கும் நேரம் இப்போது முடிவிற்கு வந்துவிட்டது. உங்களுக்கு ஒவ்வோர் அடியிலும் வெற்றிக்கு உத்தரவாதம் உள்ளது என்ற நம்பிக்கை இப்போது உங்களுக்கு உள்ளது. நூங்கள் வெற்றி பெறுவீர்களா இல்லையா என்ற எண்ணம் இப்போது உங்களுக்கு இல்லையல்லவா? எந்தவொரு பணியிலும், அது சுய முயற்சியோ அல்லது சேவையோ, மன விரக்திக்குரிய உணர்வுகளின் சம்ஸ்காரங்கள் இப்போது முடிவிற்கு வந்துவிட்டன. எந்தவொரு சம்ஸ்காரத்தையும், அது காமமோ, பேராசையோ அல்லது அகங்காரமோ, அதை மாற்றுவதில் எந்த வகையான மனவிரக்தியும் இருக்கக்கூடாது. உங்களை மாற்ற முடியாது, உங்களை மாற்றுவது மிகவும் சிரமம் என்று ஒருபோதும் நினைக்காதீர்கள். ஒருபோதும் இத்தகைய எண்ணத்தைக் கொண்டிராதீர்கள். ஏனெனில், இப்போது நூங்கள் உங்களை மாற்றாவிட்டால், எப்போது நூங்கள் அதைச் செய்வீர்கள்? இப்போதே தஜேரா (இராவணனின் கொடும்பாவியை எரித்தல்) நிகழ்கிறது. சத்தியயுகத்தில், துபமாலை இடம்பெறும். இராவணனை முடிக்கும் தஜேரா இப்போதே நிகழ்கிறது. மனவிரக்திக்கான சம்ஸ்காரங்கள் அன்றி,

வெற்றிக்காக சதா ஊக்கமும் உற்சாகமும் இருக்க வேண்டும். எந்தவொரு கடினமான பணியும் பெரியதொரு விடயம் இல்லாததைப் போன்று மிகவும் இலகுவானது என அனுபவம் செய்யப்பட வேண்டும். ஏனெனில் நூங்கள் அந்தப் பணியை முன்னரும் பல தடவைகள் செய்திருக்கிறீர்கள். நூங்கள் புதியதாக எதையும் செய்யவில்லை. நூங்கள் ஏற்கனவே பல தடவைகள் செய்தவற்றை மீண்டும் செய்கிறீர்கள். எனவே, சதா நம்பிக்கையைப் பேணுங்கள். மனவிரக்தியின் பெயரோ அல்லது சுவடோ இருக்கக்கூடாது. உங்களின் சுவாவத்தை அல்லது சம்ஸ்காரத்தைப் பற்றி, ‘இது மாறுமா இல்லையா என எனக்குத் தெரியாது’ என்ற எந்தவோர் எண்ணமும் ஒருபோதும் ஏற்படக்கூடாது. நூங்கள் சிலவேளைகளில் மட்டும் அன்றி, சதா வெற்றியாளர்கள் ஆவீர்கள். உங்களின் கனவுகளிலேனும் ஏதாவது பலவீனம் இருக்குமாயின், அதை எல்லா வேளைக்கும் முடித்துவிடுங்கள். எந்த வகையான நம்பிக்கை இன்மையையும் நம்பிக்கை உணர்வாக மாற்றி விடுங்கள். உங்களின் நம்பிக்கை துண்டிக்கப்படாமல் இருக்கும்போது, வெற்றியும் நிலையாக இருக்கும். உங்களின் நம்பிக்கையை இட்டு, ‘ஏன்?’ அல்லது ‘என்ன?’ என்று கேள்விகள் எழுந்தால், உங்களின் பேறுகளில் ஏதோவொன்று குறைகிறது என்றே அர்த்தம். எனவே, நூங்கள் எப்போதும் நம்பிக்கை வைக்கத்தக்கவர்கள். அத்துடன் எப்போதும் வெற்றியாளர்கள். நூங்கள் எல்லா வேளைக்கும் நம்பிக்கையின்மையை நம்பிக்கையாக மாற்றப்பவர்கள்.

2. நூங்கள் உங்களை சதா மேன்மையான சங்கமயுக ஆத்மாக்களாகவும் அதியுயர்ந்த ஒழுக்கக் கோட்பாடுகளைப் பின்பற்றும் அதிமேன்மையான ஆத்மாக்களாகவும் மகாத்மாக்களான பிராமண உச்சிக்குடுமிகளாகவும் கருதுகிறீர்களா? நூங்கள் இப்போது அதிமேன்மையானவர்கள் ஆகியுள்ளீர்கள், இல்லையா? உலகில் ஏனையோரும் இருக்கிறார்கள். ஆயினும், அவர்களுடன் ஒப்பிடும்போது, நூங்கள் தனித்துவமானவர்கள். தந்தையால் நேசிக்கப்படுபவர்கள். இதனாலேயே, நூங்கள் அதிமேன்மையானவர்கள் ஆகியுள்ளீர்கள். நூங்கள் ஏனையோருடன் இருக்கும்போது, உங்களை முற்றிலும் வேறுபட்டவர்களாகக் கருதுகிறீர்கள், அல்லவா? நூங்கள் உலகிலுள்ள ஆத்மாக்களுடன் வசிக்கும்போது தொடர்பில் வந்தாலும், நூங்கள் தனித்துவமான ஆத்மாக்கள் என்பதை மறந்து விடக்கூடாது. ஏனெனில், நூங்கள் அன்னங்கள் ஆகியுள்ளீர்கள். ஞான முத்துக்களை எடுக்கும் புனித அன்னங்கள் ஆகியுள்ளீர்கள். அவர்களோ தூய்மையற்ற உணவை உண்ணும் நாரைகள் ஆவார்கள். அவர்கள் தூய்மையற்ற உணவை மட்டுமே உண்கிறார்கள். தூய வார்த்தைகளையே பேசுகிறார்கள். எனவே, நாரைகளின் மத்தியில் வாழும்போது, புனித அன்னத்திற்குரிய உங்களின் வாழ்க்கையை நூங்கள் ஒருபோதும் மறப்பதில்லை, அல்லவா? நூங்கள் அவர்களின் ஆதிக்கத்திற்கு உள்ளாகுவதில்லை, அல்லவா? உண்மையில், நூங்கள் அவர்களை உங்களின் ஆதிக்கத்திற்கு உட்படுத்த வேண்டும். அவர்கள் உங்களைத் தமது ஆதிக்கத்திற்கு உட்படுத்தக்கூடாது. எனவே, நூங்கள் சதா உங்களை ஒரு புனித அன்னமாகக் கருதுகிறீர்களா? புனித அன்னம் ஒருபோதும் தனது புத்தியில் ஞான முத்துக்களைத் தவிர வேறு எதையும் ஏற்றுக் கொள்ள மாட்டார். அதியுயர்ந்தவர்களும் உச்சிக்குடுமிகளுமான பிராமண ஆத்மாக்கள் ஒருபோதும் குறைவான எதையும் ஏற்றுக் கொள்ள மாட்டார்கள். நூங்கள் நாரைகளில் இருந்து புனித அன்னங்களாக மாறியுள்ளீர்கள். புனித அன்னங்கள் எப்போதும் சுத்தமானவர்கள், தூய்மையானவர்கள். தூய்மை என்பது சுத்தம் ஆகும். அன்னங்கள் எப்போதும் சுத்தமானவை. அவை எப்போதும் வெள்ளையாகவே இருக்கின்றன. வெள்ளையும் சுத்தத்தினதும் தூய்மையினதும் அடையாளம் ஆகும். உங்களின் சூருடையும் வெள்ளை. இது தூய்மையின் அடையாளம் ஆகும். ஏதாவதொரு வகையான தூய்மையின்மை இருந்தாலும், நூங்கள் புனித அன்னங்கள் இல்லை. புனித அன்னங்கள் தூய்மையற்ற எண்ணங்களையேனும் கொண்டிருக்க மாட்டார்கள். எண்ணங்களும் புத்திக்கான உணவே ஆகும். நூங்கள் தூய்மையற்ற அல்லது பயனற்ற உணவை உண்டால், உங்களால் சதா ஆரோக்கியமாக இருக்க முடியாது. பயனற்ற எதுவும் வீசப்படுகிறது. அதைச் சேர்த்து வைப்பதில்லை. எனவே, வீணான எண்ணங்களை முடித்துவிடுங்கள். இதுவே புனித அன்னமாக இருத்தல் எனப்படுகிறது. அச்சா.

பாண்டவர்களின் குழுவொன்றைச் சந்திக்கிறார்:

பாண்டவர்கள் என்றால் தமது எண்ணங்களிலோ அல்லது கனவுகளிலோ தோற்கடிக்கப்படாதவர்கள் என்று

அர்த்தம். குறிப்பாக இந்த சுலோகனை நினைவில் வைத்திருங்கள்: பாண்டவர்கள் என்றால் எப்போதும் வெற்றியாளர்கள் என்று அர்த்தம். உங்களின் கனவுகளும் வெற்றி அடைய வேண்டும். இத்தகைய மாற்றம் நிகழ வேண்டும். இங்கு அமர்ந்திருக்கும் நீங்கள் அனைவரும் வெற்றிநிறைந்த பாண்டவர்கள் ஆவீர்கள். நீங்கள் உங்களின் சேவை இடங்களுக்குச் சென்று அங்கு தோல்வி அடைந்தால், நீங்கள் தோல்வி அடைந்து விட்டீர்கள் என்று கடிதங்கள் எழுத மாட்டீர்கள், அல்லவா? மாயை வருகிறாள் என்பதல்ல. நீங்களே அவளை அழைக்கிறீர்கள். பலவீனமானவராக இருத்தல் என்றால் மாயையை அழைத்தல் என்று அர்த்தம். எனவே, எந்த வகையான பலவீனமும் மாயை அழைக்கும். எனவே, பாண்டவர்களான நீங்கள் என்ன சத்தியத்தைச் செய்திருக்கிறீர்கள்? நீங்கள் எப்போதும் வெற்றியாளராக இருப்பீர்கள் என்பதே. தோல்வி அடைந்த பின்னர் மறைந்து இருக்காதீர்கள். ஆனால் எப்போதும் வெற்றியாளர் ஆகுவீர்கள். இத்தகைய சத்தியத்தைச் செய்பவர்கள் சதா தந்தையின் வாழ்த்துக்களைப் பெறுகிறார்கள். இத்தகைய குழந்தைகளின் புகழைத் தந்தை சதா பாடுகிறார். எனவே, நீங்கள் அனைவரும் புகழ்ச்சிப் பாடல்களைக் கேட்பீர்கள், அல்லவா? தோல்வி ஏற்பட்டால், துயரக்குரல்கள் ஒலிக்கும். ஆனால், வெற்றி ஏற்பட்டால், புகழ்ச்சியே ஒலிக்கும். எனவே, நீங்கள் அனைவரும் சதா வெற்றியாளர்கள். இந்தக் குழுவில் ஒருவரேனும் தோற்க மாட்டார். அச்சா.

மாஸ்ரர் அருள்பவர் ஆகுவீர்கள்.

இப்போது ஒவ்வொரு குழந்தையும் மாஸ்ரர் அருள்பவர் ஆகவேண்டும் என்றே பாப்தாதா விரும்புகிறார். நீங்கள் தந்தையிடமிருந்து எவற்றை எடுத்தீர்களோ, அவை அனைத்தையும் மற்றவர்களுக்குக் கொடுங்கள். ஆத்மாக்களிடமிருந்து பெற்றுக் கொள்ளும் எதிர்பார்ப்பைக் கொண்டிராதீர்கள். கருணைநிறைந்தவராகி, உங்களின் நற்குணங்களாலும் சக்திகளாலும் அனைவருக்கும் ஒத்துழைப்பைக் கொடுங்கள். பெருந்தன்மையான இதயத்தைக் கொண்டிருங்கள். நீங்கள் தொடர்ந்து மற்றவர்களுக்குக் கொடுக்கும் அளவிற்கு, அது தொடர்ந்து அதிகரிக்கும். அழிகின்ற பொக்கிஷங்கள் மற்றவர்களுக்குக் கொடுப்பதன் மூலம் குறைவடையும். ஆனால் அழியாத பொக்கிஷங்களோ தானம் செய்வதன் மூலம் அதிகரிக்கும். ஒன்றைக் கொடுத்து, ஆயிரம் மடங்கினைப் பெற்றுக் கொள்ளுங்கள்.

மாஸ்ரர் அருள்பவராக இருத்தல் என்றால், எப்போதும் நிரம்பியவராக, சம்பூரணமானவராக இருப்பவர் என்று அர்த்தம். அனுபவப் பொக்கிஷத்தால் நிரம்பியிருக்கும் ரூபங்கள் இயல்பாகவே மாஸ்ரர் அருள்பவர்கள் ஆகுவார்கள். அருள்பவர் என்றால் சேவையாளர் என்று அர்த்தம். அருள்பவரால் வழங்காமல் இருக்க முடியாது. கருணைநிறைந்தவராக இருக்கும் அவரின் குணத்தால், அவர் பலவீனமான ஆத்மாக்களுக்கு தைரியத்தையும் சக்தியையும் வழங்குவார். இத்தகைய ஆத்மாக்கள் மாஸ்ரர் சந்தோஷத்தை அருள்பவர்கள் ஆவார்கள். நீங்கள் சந்தோஷத்தை அருள்பவரின் குழந்தைகளான மாஸ்ரர் சந்தோஷத்தை அருள்பவர்கள் என்ற விழிப்புணர்வை எப்போதும் கொண்டிருங்கள். அருள்பவர்களாக இருப்பவர்களால் தம்மிடம் இருப்பதை வழங்கமுடியும். ஒருவருக்கு உண்ணவே எதுவும் இல்லாவிட்டால், அவர் எவ்வாறு அருள்பவர் ஆகுவார்? இதனாலேயே, தந்தையைப் போன்றே குழந்தைகளும் இருப்பார்கள். தந்தை கடல் என்று அழைக்கப்படுகிறார். கடல் என்றால் எல்லையற்றது, அது ஒருபோதும் வற்றாது. அதேபோன்று, நீங்கள் மாஸ்ரர் கடல்கள். நதிகளோ கால்வாய்களோ இல்லை. எனவே, தொடர்ந்து தந்தையைப் போன்று சுயநலமற்ற முறையில் கொடுங்கள். அமைதியின்மைக்குரிய எந்தவொரு வேளையிலும், மாஸ்ரர் அமைதியை அருள்பவராகி மற்றவர்களுக்கு அமைதியைக் கொடுங்கள். பயப்படாதீர்கள். ஏனெனில், எது நிகழ்கிறதோ அது நல்லது, என்ன நிகழவிருக்கிறதோ அது சிறப்பானது என்பதை நீங்கள் அறிவீர்கள். மக்கள் விகாரங்களின் ஆதிக்கத்தினால் தொடர்ந்து சண்டை செய்கிறார்கள். ஏனெனில் அவர்களால் அதை மட்டுமே செய்ய முடியும். எவ்வாறாயினும், இத்தகைய ஆத்மாக்களுக்கு அமைதியை வழங்குவதே உங்களின் கடமை ஆகும். ஏனெனில் நீங்கள் உலக உபகாரிகள் ஆவீர்கள். உலக உபகாரி ஆத்மாக்கள் சதா மாஸ்ரர் அருள்பவர்களாகித் தொடர்ந்து கொடுப்பார்கள். அனைவருக்கும் ஒத்துழைப்பையும் அன்பையும் இரக்கத்தையும் வழங்குவதெனில் பெறுதல் என்று அர்த்தம்.

தற்சமயம், அனைவருக்கும் அழியாத சந்தோஷம் தேவைப்படுகிறது. அனைவரும் சந்தோஷத்திற்காக

அலைகிறார்கள். நூங்களோ அருள்பவரின் குழந்தைகள். கொடுப்பதே, அருள்பவரின் குழந்தைகளின் கடமை ஆகும். உங்களுடன் தொடர்பிலும் உறவுமுறையிலும் யார் வந்தாலும், தொடர்ந்து அவர்களுடன் உங்களின் சந்தோஷத்தைப் பகிர்ந்து கொள்ளுங்கள். தொடர்ந்து வழங்குங்கள். எவரும் வெறுங்கையாகத் திரும்பிச் செல்லாத வகையில் நிறைந்தவர் ஆகங்கள். இப்போது, உலகிலுள்ள ஆத்மாக்கள் அனைவரும் உங்களுக்கு முன்னால் வந்து உங்களிடம் சந்தோஷத்தையும் அமைதியையும் வேண்டி நிற்பார்கள். அருள்பவரின் குழந்தைகளான நூங்கள், மாஸ்ரர் அருள்பவர்களாகித் தொடர்ந்து அனைவரையும் செழிப்பானவர்கள் ஆக்குங்கள். எனவே, அனைத்திற்கும் முதலில், உங்களின் பொக்கிஷக் களஞ்சியங்கள் அனைத்தையும் சகல பொக்கிஷங்களாலும் தொடர்ந்து நிரப்புங்கள். சங்கமயுகத்தில், மேன்மையான ஆத்மாக்களான நூங்கள் முடிவற்றவர்களாகவும் நிலையாகவும் இருக்க வேண்டும். சதா இந்த விழிப்புணர்வைக் கொண்டிருங்கள்: நான் அருள்பவரின் குழந்தை. சதா மகாதானி ஆத்மா. என்ன வகையான ஆத்மா உங்களுக்கு முன்னால் வந்தாலும், அது ஞானம் அற்ற ஆத்மாவாகவோ அல்லது பிராமண ஆத்மாவாகவோ இருந்தாலும், நூங்கள் அனைவருக்கும் எதையாவது கொடுக்க வேண்டும். ஓர் அரசர் என்றால் அருள்பவர் என்று அர்த்தம். எனவே, உங்களால் ஒரு விநாடியேனும் தானம் செய்யாமல் இருக்க முடியாது. பிராமண ஆத்மாக்களுக்கு ஏற்கனவே ஞானம் இருக்கிறது. ஆனால் அவர்களுக்கு இரண்டு வழிமுறைகளில் நூங்கள் அவர்களுக்கு அருள்பவர்கள் ஆகவேண்டும்: 1) குறிப்பிட்டதோர் ஆத்மாவிற்கு என்ன சக்தி தேவைப்படுகிறதோ, உங்களின் மனதால், அதாவது, உங்களின் தூய மனோபாவத்தாலும் அதிர்வலைகளாலும் அந்த சக்தியை அவருக்குத் தானம் செய்யுங்கள். அதாவது, அவற்றால் ஒத்துழையுங்கள். 2) உங்களின் செயல்களில், உங்களின் வாழ்க்கையில் நற்குணங்களின் ரூபம் ஆகங்கள். நடைமுறை மாதிரியாகி, மற்றவர்களுக்கு ஒத்துழைப்பை வழங்குங்கள். அதன் மூலம் அவர்களால் இலகுவாக நற்குணங்களைக் கிரகிக்கக்கூடியதாக இருக்கும். தானம் செய்வதெனில், அவர்களுக்குடன் ஒத்துழைத்தல் என்று அர்த்தம்.

தற்சமயம், ஒருவரோடு ஒருவர் தொடர்பு கொள்ளும்போது, உங்களின் செயல்களினூடாக நூங்கள் நற்குணங்களை அருள்பவர் ஆகுவதன் அவசியம் உள்ளது. ‘நான் சதா நற்குணங்களின் ரூபமாகி, அனைவரையும் நற்குணங்களின் ரூபம் ஆக்கும் விசேடமான பணியைச் செய்ய வேண்டும்’ என்ற எண்ணத்தைக் கொண்டிருங்கள். ஞானம் அதிகளவில் உள்ளது. இப்போது நற்குணங்கள் வெளிப்பட வேண்டும். சகல நற்குணங்களும் நிறைந்தவர் ஆகுவதிலும் மற்றவர்களை அவ்வாறு ஆக்குவதிலும் ஓர் உதாரணம் ஆகங்கள். நூங்கள் அருள்பவரின் குழந்தைகள். எனவே மற்றவர்களுக்கு என்ன வேண்டுமோ அதைக் கொடுங்கள். எவரும் வெறுங்கையாகத் திரும்பிச் செல்லக்கூடாது. உங்களிடம் அளவற்ற பொக்கிஷங்கள் உள்ளன. சிலருக்கு சந்தோஷம் தேவைப்படுகிறது. சிலருக்கு அன்பு தேவை. சிலருக்கு சக்தி தேவை. தொடர்ந்து அவற்றை வழங்குங்கள். அருள்பவரின் குழந்தைகளாக, ஆத்மாக்கள் அனைவரும் தமது ஆஸ்தியைக் கோருவதற்கு நூங்கள் கருவிகள் ஆகவேண்டும் என்ற தூய எண்ணம் உங்களுக்குள் தோன்ற வேண்டும். எவரும் பெறாமல் விடப்படக்கூடாது என்பதை உறுதிப்படுத்திக் கொள்ளுங்கள். மற்றவர்கள் எத்தகையவர்களாக இருந்தாலும், குறைந்த பட்சம் அவர்கள் தந்தைக்கு உரியவர்கள். நூங்கள் அருள்பவரின் குழந்தைகள். எனவே, பெருந்தன்மையான இதயத்துடன் வழங்குங்கள். துன்பத்துடனும் அமைதியின்மையுடனும் அலைபவர்கள் உங்களின் குடும்பத்தினரே. குடும்பத்திற்கு ஒத்துழைப்பு வழங்கப்படும். எனவே, தற்சமயம் மகாதானி ஆகுவதற்கு, குறிப்பாகக் கருணைநிறைந்தவராக இருக்கும் நற்குணம் வெளிப்பட்டும். எவரிடமிருந்தும் எதையும் எடுத்துக் கொள்ளும் எதிர்ப்பாப்பினைக் கொண்டிராதீர்கள். ஒருவர் உங்களிடம் நன்றாகப் பேசினால் அல்லது உங்களை நல்லவராகக் கருதினால் மட்டுமே நூங்கள் கொடுப்பீர்கள் என்று நினைக்காதீர்கள். இல்லை. ஒரு மாஸ்ரர் அருள்பவராகித் தொடர்ந்து உங்களின் மனோபாவத்தினாலும் அதிர்வலைகளாலும் வார்த்தைகளாலும் கொடுங்கள். எல்லையற்ற அருள்பவராகி, உலகக் கோளத்தின் மீது நின்றுகொண்டு, உங்களின் அதிர்வலைகளைப் பரப்பி எல்லையற்ற சேவை செய்யுங்கள். ஒரு மகாதானி ஆகங்கள். எல்லையற்றதற்குள் செல்லுங்கள். அப்போது எல்லைக்குட்பட்ட விடயங்கள் அனைத்தும் இயல்பாகவே முடிந்துவிடும். அச்சா.

ஆசர்வாதம்: நூங்கள் பிரம்மச்சாரியத்தைக் கடைப்பிடித்து, விசேடமாகத் தூய்மையைத் தாரணை

செய்வதன் மூலம், அதூந்திரிய சுகத்தை அனுபவம் செய்வார்களாக.

பிராமண வாழ்க்கையின் விசேடமான தாரணை தூய்மை ஆகும். இதுவே சதா அதூந்திரிய சுகத்தில் இருப்பதற்கும் இனிமையான மௌனத்திற்குமான விசேடமான அடிப்படை ஆகும். தூய்மை என்பது பிரம்மச்சாரியம் மட்டுமல்ல. ஆனால் சதா பிரம்மச்சரியமாக இருத்தல் என்றால், தந்தை பிரம்மாவின் கற்பித்தல்களின் பாதச்சுவடுகளை ஒவ்வோர் அடியிலும் பின்பற்றுதல் என்று அர்த்தம். பிரம்மா-ஆச்சாரி (தந்தை பிரம்மாவின் பாதச்சுவடுகளைப் பின்பற்றுபவர்) ஒருவரின் முகமும் செயற்பாடுகளும், அவர்கள் சதா அகநோக்கில் இருப்பதையும் அதூந்திரிய சுகத்தைக் கொண்டிருப்பதன் அனுபவத்தையும் கொடுக்கும்.

சுலோகம்:

திரிகாலதரிசியாக இருக்கும் விவேகத்தைக் (ளந்ளந) கொண்டிருப்பவர்களும், சேவைக்கான தமது மனோபாவத்தில் ஆன்மீகத்தின் சாரத்தைக் (ந்ளந்ளந) கொண்டிருப்பவர்களும் சேவையாளர்கள் ஆவார்கள்.

--ஓம் சாந்தி--

ஓம் சாந்தி